

ओजोन परत के क्षरण व इसके प्रभाव पर राष्ट्रीय सम्मेलन का शुभारंभ

बीकानेर, (कास)। नेशनल एनवायरमेंटल साइंस अकादमी (नेसा), नई दिल्ली द्वारा एनआरसीसी सहित अन्य विभिन्न संस्थानों के संयुक्त तत्वावधान में 16 सितम्बर से दो दिवसीय नेशनल कॉन्फ्रेंस का शुभारंभ किया गया। ओजोन लेयर, इट्स डिप्लेशन एण्ड इम्पैक्ट ऑन लिविंग बींग्स - पर हाईब्रिड मोड में आयोजित किए जा रहे इस सम्मेलन में देश भर से विभिन्न राज्यों के 90 से अधिक प्रतिभागी, शोधकर्ता भाग ले रहे हैं।

उद्घाटन समारोह के मुख्य अतिथि डॉ. अम्बरीश शरण विद्यार्थी, कुलपति, बीकानेर तकनीकी विश्वविद्यालय ने सम्मेलन को संबोधित करते हुए कहा कि प्रकृति सृजनशील है। यदि इस पर नियंत्रित तौर पर निर्माण के सिद्धांत को नहीं अपनाया गया तो यह मानवता की सेवा नहीं कहलायेगी। डॉ. विद्यार्थी ने भारतीय पुरातन व्यवस्था का उदाहरण देते हुए बताया कि हमारे पूर्वजों द्वारा प्रकृति का कभी दोहन नहीं किया गया। उन्होंने विकसित देशों की भौतिक उन्नति की ओर इशारा करते हुए कहा कि भौतिक सुविधाएं निश्चित तौर पर किसी राष्ट्र के विकास की निशानी हैं परंतु भारत ने आत्मीय गुणों को विकास का आधार माना। उन्होंने पृथ्वी पर जल की उपलब्धता, रसायनों के अंधाधुंध



बीकानेर एनआरसीसी में ओजोन परत के क्षरण व इसके प्रभाव पर राष्ट्रीय सम्मेलन में स्मारिका का कुलपति डॉ. अम्बरीश शरण विद्यार्थी ने विमोचन किया।

प्रयोग, अत्यधिक उत्पादकता, प्रकृति के आंशिक प्रकोप तथा अल्ट्रावायलेट किरणों के महत्व संबंधी विचार रखे। कार्यक्रम के विशिष्ट अतिथि डॉ. एन. खरे, एडवायजर, साइंटिस्ट (जी), पृथ्वी विज्ञान मंत्रालय, नई दिल्ली ने कहा कि अंतर्राष्ट्रीय ओजोन दिवस पर प्रत्येक व्यक्ति को अपनी जिम्मेदारियों को समझने की जरूरत है। उन्होंने कहा कि ओजोन परत के क्षरण से वर्तमान में

ग्लोबल वार्मिंग (वैश्विक तापवृद्धि) व वैश्विक जलवायु परिवर्तन होना इस बात का संकेत है कि प्रकृति ने अपना काम शुरू कर दिया है। यद्यपि हम सब के सक्रिय प्रयास से ओजोन परत के क्षरण की भरपाई आंशिक तौर पर प्रारम्भ हो चुकी है परंतु हमें सचेत होना होगा। ऑनलाइन रूप से जुड़े विशिष्ट अतिथि डॉ. बी. वैकटेश्वर, राष्ट्रीय सदस्य, नेशनल एपीकलचरल हायर एजुकेशन

प्रोजेक्ट एक्सटर्नल एडवायजर पैलन ने कहा कि निश्चित रूप से जलवायु में परिवर्तन होना विश्व की एक ज्वलंत समस्या है। इस और समग्र रूप से एक सोच विकसित कर काम करने की महती आवश्यकता है। उन्होंने कहा कि सम्मेलन की सार्थकता हेतु निष्कर्ष तौर पर एक अनुशंसा नीति तैयार की जाए ताकि इसका लाभ आने वाले समय में उठाया जा सके। निदेशक, एनआरसीसी

■ इस सम्मेलन में देश भर से विभिन्न राज्यों के 90 से अधिक प्रतिभागी, शोधकर्ता भाग ले रहे हैं।

एवं कार्यक्रम संयोजक डॉ. आर्तबन्धु साहू ने स्वागत उद्बोधन देते हुए कहा कि आयोज्य सम्मेलन का मुख्य उद्देश्य जलवायु परिवर्तन और वायु प्रदूषण को कम करने के लिए वैश्विक भूमिका को बढ़ावा देने और पर्यावरण प्रदूषण और सजीवों तथा मानव स्वास्थ्य पर इसके प्रभाव के बारे में जागरूकता फैलाने की ओर ध्यान आकर्षित करना है। उन्होंने नेसा द्वारा एनआरसीसी संस्थान को इस महान उद्देश्य से जोड़ने के लिए आभार व्यक्त किया तथा कहा कि इस गंभीर विषय पर चिंतन से निश्चित तौर पर सकारात्मक परिणाम निकलेंगे। उन्होंने सभी प्रतिभागियों को इस दो दिवसीय वैज्ञानिक चर्चा में बहुरूप सहभागिता के लिए प्रोत्साहित किया। कार्यक्रम के संयोजक डॉ. ए. के. वर्मा, सचिव, एशियन बायोलोजिकल रिसर्च फाउंडेशन ने कहा कि वर्तमान परिदृश्य में इस विषय को चुनकर आयोजन करना मानवीय जीवन की सार्थकता की परिधि में आता है।

भाकपा का सम्मेलन 27 को

बीकानेर, (कास)। भारतीय कम्युनिस्ट पार्टी 23 वां राज्य सम्मेलन 27-28 सितम्बर को बीकानेर आयोजित किया जायेगा।

सम्मेलन स्थल का नाम कामरेड शौकत उस्मानी नगर रखा गया है। बीकानेर में हो रहे राज्य सम्मेलन की तैयारियों के संबंध में आज पार्टी के पदाधिकारियों और साधियों की एक मीटिंग का. मदन अजमानी भवन में आयोजित की गई। भाकपा के जिला सचिव का. अविनाश व्यास ने वर्तमान में केन्द्र की मोदी सरकार जनविरोधी नीतियों से जनात ज्रस्त है। देश में लोकतांत्रिक संस्थाओं को समाप्त किया जा रहा है। देश की सार्वजनिक सम्पत्तियों रेल, बैंक, बीमा सहित कम्पनियों को कम करने के लिए वैश्विक भूमिका को नाम पर विपक्ष को घमका कर विपक्ष को समाप्त कर देश की लोकतांत्रिक व्यवस्था को छिन्न भिन्न किया जा रहा है। ऐसे में हमारी पार्टी का 23 वां राज्य सम्मेलन राज्य में संघर्ष की रूपरेखा तय करेगा।

भाकपा के जिला सचिव का. अविनाश व्यास ने बताया कि यह बड़े गौरव की बात है कि हमारी पार्टी का हमारा 23 वां राज्य सम्मेलन ऐसे समय में हो रहा है। जब देश और प्रदेश आजादी का 75 वां साल मना रहा है। का. व्यास ने कहा कि भारतीय स्वतंत्रता संग्राम के योद्धा क्रान्तिकारी पत्रकार, लेखक का. शौकत उस्मानी के नाम पर सम्मेलन स्थल का नाम रखा गया है। उस्मानी ऐसे क्रान्तिकारी थे, जिन्होंने आजादी के लिये संघर्ष किया।

श्रीकरणपुर जेल का निरीक्षण किया



श्रीगंगानगर, (कास)। जिला विधिक सेवा प्राधिकरण के सचिव, गजेन्द्र सिंह तेनुगुरिया (एडीजे) द्वारा शुक्रवार को उप कारागृह, श्रीकरणपुर की जेल का निरीक्षण किया गया। इस दौरान एडीजे तेनुगुरिया द्वारा उप कारागृह में निरूद्ध बंदियों से मुलाकात कर उनके स्वास्थ्य के बारे में व जरूरी दवाईयां आदि के बारे में पूछा गया। बंदियों से उनके प्रकरण में परेवी हेतु अधिवक्ता के बारे में भी पूछा गया तो 02 बंदियों द्वारा प्रकरण में परेवी हेतु अधिवक्ता नहीं होना बताया गया, जिनमें से 01 पाकिस्तानी बंदी भी निरूद्ध था, जिसके द्वारा अधिवक्ता नहीं होना बताया गया। इसके पश्चात उप कारागृह में भोजन व्यवस्था का भी जायजा लिया गया। निरीक्षण के दौरान बंदियों को नि:शुल्क विधिक सहायता के बारे में जानकारी प्रदान कर जागरूक किया गया। जिन बंदियों के पास प्रकरण में परेवी हेतु अधिवक्ता नहीं थे, उन्हें नि:शुल्क विधिक सहायता के तहत अधिवक्ता उपलब्ध करवाने हेतु कारागृह को विधिक सहायता के फार्म भरवाकर तालुका विधिक सेवा समिति, श्रीकरणपुर को भिजवाने हेतु निर्देशित किया गया। उपकारागृह में साफ-सफाई की माकूल व्यवस्था पाई गई।

निरीक्षण दल ने सैम्पल लिए

हनुमानगढ़, (कास)। चिकित्सा विभाग के खाद्य सुरक्षा दल ने गुरुवार को जिला कारागृह का निरीक्षण कर वहां व्यवस्थाएं देखीं तथा खाद्य सामग्री के सैम्पल भरे। जंक्शन स्थित मीनाक्षी स्वीट्स के गोदाम व दुकान की जांच कर साफ-सफाई व लाइसेंस नवीनीकरण के निर्देश दिए गए। मुख्य चिकित्सा एवं स्वास्थ्य अधिकारी डॉ. नवीन शर्मा ने बताया कि खाद्य पदार्थों में मिलावट पर अंकुश लगाने के लिए जिले में खाद्य सामग्री का निर्माण एवं विक्रय करने वाले संस्थानों पर निरीक्षण की कार्यवाही की जा रही है। इसी के तहत निरीक्षण दल ने हनुमानगढ़ जंक्शन स्थित जिला कारागृह का निरीक्षण किया। निरीक्षण दल में जिला खाद्य सुरक्षा अधिकारी जीतसिंह यादव, प्रशिक्षु एफएसओ रफीक मोहम्मद व प्रशिक्षु एफएसओ सुरेश कुमार शामिल थे। निरीक्षण दल ने वहां पर खाद्य सामग्री बनाने में उपयोग आने वाली सामग्री एवं साफ-सफाई की जांच की। डॉ. शर्मा ने बताया कि जिला कारागृह में स्थापित हनुमानगढ़ सहकारी उपभोक्ता होलसेल भण्डार लि. से आटा, चावल, मूंग, छिलका दाल, लाल मिर्च पाउडर व रुचि चं। 1 ब्राण्ड के बनस्पति धो का सैम्पल भरा गया। इसके उपरिक्त जंक्शन स्थित मीनाक्षी स्वीट्स की दुकान व गोदाम की भी जांच की गई। वहां कार्य कर रहे कर्मियों को साफ-सफाई के निर्देश दिए गए। संचालकों को जट्ट से जट्ट लाइसेंस नवीनीकरण के निर्देश दिए गए। मीनाक्षी स्वीट्स से मोटा मावा का सैम्पल भरा गया। संग्रहित किए गए सैम्पलों की जांच के लिए खाद्य प्रयोगशाला भिजवा दिया गया है।

पार्क की समस्याओं के समाधान की मांग

बीकानेर, (कास)। लक्ष्मीनाथ मंदिर विकास एवं पर्यावरण समिति का एक शिष्टमण्डल सचिव सीताराम कच्छवा के नेतृत्व में जिला कलेक्टर भगवती प्रसाद कलवाल से मिला तथा उन्हें श्री लक्ष्मीनाथ पार्क एवं मंदिर की समस्याओं के समाधान हेतु निवेदन किया। शिष्टमण्डल ने जिला कलेक्टर को बताया कि वर्ष 2013 में सार्वजनिक निर्माण विभाग बीकानेर द्वारा नगर विकास न्यास को लक्ष्मीनाथ पार्क ह्यूडओवर किया गया था, तब पार्क में आठ कर्मचारी थे, तथा वर्तमान में केवल एक कर्मचारी है। उन्होंने दो कर्मचारी लगाने, दूब काटने की मशीन तथा 300 मीटर पाईप दिलाए, बीकानेर के स्मारको पब्लिक पार्क इत्यादि की तरह श्री लक्ष्मीनाथ की मन्दिर को मुख्य दारवाज़े पर सुन्दर मोम लाइट व आर.जी.पी. लाइट लगाए, मन्दिर में बंद पड़े सेल्फी पाईट "हे नाथ में आपकी भूल नहीं" तथा मन्दिर एवं पार्क परिसर में बंद पड़ी लाइटों को चालू कराने, पार्क परिसर में स्थित ओपन सिम में नई एक्सससाइड मशीनें लगाने एवं खाद्य मशीनों को ठीक कराने व चार नई सार्देकल मशीनें लगाने, बाल उद्यान में झूले लगाने, पार्क परिसर में स्थित दोनो फव्वारों का नियमित संचालन कराने, मन्दिर एवं पार्क परिसर में टूट पड़े टॉयलेट का पुर्ननिर्माण/रमम्मत कराने हेतु निवेदन किया। जिला कलेक्टर ने सहानुभूतिपूर्वक इन सभी को पूर्ण कराने का आश्वासन दिया। शिष्टमण्डल में रतन तम्बोली, अशोक कुमार जसमतिवा, विनोद महात्मा इत्यादि सदस्य शामिल थे।

बीस सितम्बर तक नहीं होगी बारिश

बीकानेर, (कास)। मानसून की बारिश का जमकर आनन्द उठा चुके राजस्थान में अगले पांच दिन तक बारिश की कोई उम्मीद नहीं है, अलबत्ता तापमान में बढ़ोतरी होने से गर्मी बढ़ सकती है। मौसम विभाग की ओर से जारी पूर्वानुमान के मुताबिक किसी भी जिले में बारिश की उम्मीद नहीं जताई गई है। दरअसल, जो सितम्बर पिछले दिनों बारिश के लिए बना था, वो लगभग खत्म होने के कारण पर है। ऐसे में राजस्थान पर आए बादल किलहल निकल गए हैं। पिछले सप्ते समय से राजस्थान के पूर्वी और पश्चिमी राजस्थान में कहीं न कहीं बारिश का दौर रहा है लेकिन इस मानसून में ये पहला अवसर है जब मौसम विभाग के शतप्रतिशत केंद्रों पर बीस सितम्बर तक के लिए कोई चेतावनी नहीं है। विभाग का दावा है कि अब बारिश नहीं होगी। उपर, तापमान में बढ़ोतरी का विलसिला अब शुरू हो गया है, जो आने वाले दिनों में और बढ़ सकता है। बीकानेर में जहां तापमान 38 डिग्री सेल्सियस तक पहुंच गया है, वहीं जैसलमेर में सबसे ज्यादा 39 डिग्री सेल्सियस हो गया है। किसी भी जिले में फिलहाल पारा चालीस डिग्री तक नहीं आया है लेकिन बीस सितम्बर तक पश्चिमी राजस्थान के अधिकांश जिलों में बारिश व बादलवाही नहीं होने से पारा चालीस डिग्री सेल्सियस तक पहुंच सकता है। खासकर बीकानेर, जैसलमेर, जोधपुर, चूरू, श्रीगंगानगर व हनुमानगढ़ में तापमान में बढ़ोतरी होना जारी है।

मतदाता पहचान पत्र से आधार लिंक करने की जानकारी दी

बीकानेर, (कास)। मतदाता पहचान पत्र को आधार से लिंक करने के अभियान के प्रति जागरूकता के उद्देश्य से शुक्रवार को जैन पीजी कॉलेज में स्वीप कार्यक्रम का आयोजित हुआ। इस दौरान युवाओं को आधार लिंक करने की कार्यप्रणाली की जानकारी दी गई।

मतदाता जागरूकता अभियान स्वीप के सह संयोजक हरिशंकर आचार्य ने कहा कि भारत निर्वाचन आयोग के निर्देशानुसार यह अभियान संचालित किया जा रहा है। इसका उद्देश्य मतदाता सुविधियों को वृद्धि रहित बनाना है। उन्होंने कहा कि प्रत्येक मतदाता जागरूक होकर आधार लिंक का यह कार्य करवाए। उन्होंने लोकतंत्र में मतदान के महत्व पर प्रकाश डाला और कहा कि एक जिम्मेदार नागरिक के रूप में प्रत्येक मतदाता को अपने मताधिकार का उपयोग करना चाहिए। इस दौरान स्टेट लेवल मास्टर ट्रेनर्स डॉ. वाई.बी. माधुर और डॉ. सुरेन्द्र राठी ने मतदाता पहचान पत्र से आधार को लिंक करने की प्रक्रिया



बीकानेर में जैन पीजी कॉलेज के डॉ. शिवराम सिंह ने मतदाता पहचान पत्र से आधार लिंक करने की जानकारी दी।

की जानकारी दी। जैन पीजी कॉलेज के डॉ. शिवराम सिंह झांझड़िया ने कहा कि देश की लोकतांत्रिक व्यवस्था ने हमें मतदान का अधिकार दिया है। मतदान के लिए मतदाता सूची में नाम होना अनिवार्य है। उन्होंने कहा कि 18 वर्ष की आयु प्राप्त करने वाले प्रत्येक युवा का नाम मतदाता सूची में हो यह जरूरी है। जागरूकता

अभियान के सहसमन्वयक गोपाल जोशी ने मतदाता सूची में नाम जुड़वाने, मतदाता पहचान पत्र को आधार से लिंक करवाने और मतदान करने की शपथ दिलाई। कार्यक्रम का संचालन सुधीर कुमार मिश्रा ने किया। इस दौरान स्वीप सदस्य पवन खत्री, अमर नाथ व्यास सहित कॉलेज स्टाफ सदस्य मौजूद थे।

उपासरे में भक्तामर पूजन

बीकानेर, (कास)। रंगड़ी चौक के सुगनजी महाराज के उपासरे में भक्तामर प्रसारिका, महत्तरा पद से विभूषित साध्वीश्री मृगावती, सुरप्रिया व नित्योदया के सानिध्य में चल रहे 22 दिवसीय श्री भक्तामर पूजन व अभिषेक विधान के पांचवें दिन शुक्रवार को भक्तामर स्तोत्र की नौवीं व दसवीं गाथा का अभिषेक व पूजन किया गया।

पूजा व प्रभाषना का लाभ पूनमचंद्र, चंदा देवी, दीपक-प्रियंका नाहटा, वान्या व संगीता खजांची ने लिया। साध्वीश्री मृगावती ने प्रवचन में कहा कि भक्तामर स्तोत्र के हर श्लोक व मंत्र में भक्ति के साथ दैवीय शक्ति है। श्रद्धा के साथ श्लोक का पाठ व मंत्रों का जाप करने से रोग, शोक, विपत्ति व कष्ट दूर होते हैं। भक्तामर स्तोत्र के साथ प्रस्तावा की साधना-आराधना करने वाला भक्त सुख, सम्पत्ति व वैभव के साथ अराधक से अराध्य के रूप में प्रसन्न होता है। सुगनजी महाराज का उपासरा द्रुष्ट व चातुर्मास व्यवस्था समिति की ओर से रतन लाल नाहटा, निर्मल पारख, कंवर लाल खजांची, राजकुमार बैद, अनिल जुरण, पूनमचंद्र नाहटा, चंदा देवी ने चैन्नई से आये वरिष्ठ श्रावक मांगीलाल व गुणवंती देवी वैद का अभिनन्दन किया।

अवैध शराब बिक्री पाइंट के खिलाफ सड़क जाम

श्रीगंगानगर, (कास)। शहर में अवैध रूप से खुले शराब बिक्री पाइंट के खिलाफ शुक्रवार को पार्षद कमला बिश्नोई के नेतृत्व में लोगों ने सड़क जाम कर दी।

पार्षद बिश्नोई ने बीच सड़क पर धरना लगा दिया। उनका कहना था कि अवैध शराब बिक्री पाइंट इलाके लोगों के लिए परेशानी का कारण बने हुए हैं। शराब के गोदामों से ही शराब की बिक्री की जा रही है और नियमों की धज्जियां उड़ाई जा रही हैं। उन्होंने इस मामले में कार्रवाई नहीं होने तक धरना जारी रखने की बात कही।

बिश्नोई ने शराब के गोदामों से हो रही बिक्री के विरोध में इन दिनों एसएसबी रोड पर धरना दे रहा है। शुक्रवार को सुबह 11 बजे से दो बजे सड़क जाम करने की चेतावनी दे रखी थी। निर्धारित समय के बाद चक्का जाम खोल दिया गया। जबकि धरना जारी था। पार्षद कमला बिश्नोई के नेतृत्व में इलाके की महिलाएं सुबह से धरने पर आ उठीं। इन लोगों ने एसएसबी रोड से कालुवाला के बीच सी फौट रोड तिराहे पर धरना लगाया। सड़क के बीच में महिलाएं रास्ता रोककर बैठ गईं।

■ पार्षद कमला बिश्नोई के नेतृत्व में नागरिकों ने धरना दिया

जबकि टैम्पो पर मंच बनाकर वक्ताओं ने अपनी बात कही। इन लोगों का कहना था कि पूरे शहर में अवैध रूप से शराब बिक्री पाइंट्स बने हुए हैं जो कि आमजन के लिए परेशानी का कारण बने हुए हैं।

पार्षद बिश्नोई का आरोप था कि उन पर जीप चढ़ाकर उन्हें उड़ाने का प्रयास किया गया लेकिन वे इससे डरने वाली नहीं हैं। पार्षद कमला बिश्नोई और उनके समर्थकों के बीच सड़क धरना लगा देने से सड़क पर जाम के हालात हो गए। शहर के मीरा चौक से ही टैफिक डायवर्ट करना पड़ा। मीरा चौक के पिछा पब्लिस कर्मियों ने वहां को मौसम विभाग रोड और मीरा मार्ग की तरफ निकाला। यहां देर तक जाम जैसे हालात बने रहे। श्रीगंगानगर में प्रवेश करने वाले वाहन चालकों को भी परेशानी हुई।

ओजोन परत का संरक्षण करना जरूरी : कलाल

बीकानेर, (कास)। ओजोन परत संरक्षण दिवस के अवसर पर शुक्रवार को जिला पर्यावरण समिति, वन विभाग, राजस्थान राज्य प्रदूषण नियंत्रण मंडल और राजकीय डूंगर महाविद्यालय के संयुक्त तत्वावधान में कार्यक्रम आयोजित किया गया।

इस अवसर पर जिला कलेक्टर भगवती प्रसाद कलाल ने कहा कि ओजोन परत, सूर्य से आने वाली खतरनाक पराबैंगनी किरणों से हमारी रक्षा करता है। इसके मद्देनजर ओजोन परत का संरक्षण बेहद जरूरी है। इस परत का क्षरण करने वाली हानिकारक गैसों का उत्सर्जन कम करने के साथ

अधिक से अधिक पौधे लगाकर इस खतरे को कम किया जा सकता है। उन्होंने कहा कि हमें अपने घर से इसकी शुरूआत करनी चाहिए।

उप वन संरक्षक रंगास्वामी डे. ने कहा कि हमें क्लोरोफ्लोरो कार्बन, प्लास्टिक और सभी हानिकारक पदार्थों का इस्तेमाल कम करना होगा। उन्होंने कहा कि लगातार बढ़ते प्रदूषण से भी ओजोन परत क्षतिग्रस्त हो रही है। उप वन संरक्षक सुनील कुमार गौड़ ने कहा कि संयुक्त राष्ट्र महासभा द्वारा वर्ष 1994 में 16 सितम्बर को ओजोन परत संरक्षण दिवस के रूप में मनाने की शुरूआत की गई।

किसानों का उसकेआरएयू में भ्रमण

बीकानेर, (कास)। स्वामी केशवानंद राजस्थान कृषि विश्वविद्यालय लक्ष्मणागढ़ सीकर से आए किसानों ने विश्वविद्यालय की विभिन्न इकाईयों का भ्रमण किया। स्वामी केशवानंद कृषि संग्रहालय के प्रभारी जे. के. गौड़ ने किसानों को कृषि प्रौद्योगिकी व अनुसंधान से संबंधित विभिन्न मॉडल व प्रदर्शनों की जानकारी दी। उपनिदेशक प्रसार शिक्षा डॉ. आर. के. वर्मा ने आर्गनुक किसानों को खजूर फार्म, कृषि अनुसंधान केन्द्र, बेकरी यूनिट, नर्सरी, मशरूम उत्पादन इकाई, कृषि यंत्र व उपकरण परीक्षण प्रशिक्षण केन्द्र का भ्रमण कराया।

किसानों को डीएपी खाद के लिए घंटों लाइन में लगना पड़ा

अनुपगढ़, (कास)। फसल की बुवाई के समय एक बार किसानों के सामने खाद का संकट खड़ा हो गया है और उन्हें कई घंटों तक कतार में लगना पड़ रहा है।

जानकारी के अनुसार अनुपगढ़ में आज डीएपी खाद का रेक पहुंचने पर बड़ी संख्या में किसान नई धान मंडी में डीएपी खाद लेने के लिए पहुंचे। देखते ही देखते थोड़ी देर में यहां किसानों की लम्बी कतार लग गई। अब तेज धूप में किसान कई घंटों से इस इंतजार में खड़े रहे कि उन्हें खाद का कट्टा मिल जायेगा। यहां खाद के 2200 कट्टे आये थे।

■ डीएपी खाद के 2200 कट्टे आए, दोपहर तक 1500 बांटे

सुभाष फर्टिलाइजर के मालिक अरुण डिंग ने बताया कि किसानों को वितरित करने के लिये 2200 थैले डीएपी खाद के मिले थे। दोपहर 1 बजे तक 1500 थैले वितरित कर दिए गए हैं अभी भी किसान डीएपी लेने के लिये कतार बनाकर खड़े हैं। खाद वितरण को लेकर प्रशासन की ओर से किसानों को टोकन

दिए जा रहे हैं। एक टोकन पर किसान को तीन थैले डीएपी की खाद के मिल रहे हैं। कृषि विभाग के सहायक निदेशक रामनिवास चौधरी ने बताया कि कोई भी किसान पानी की पत्थी, जमाबंदी, बिजली का बिल अथवा किसान होने का प्रमाण देकर प्रशासन से टोकन ले सकता है। किसान नेता और व्यापार मंडल के पूर्व उपाध्यक्ष भूपेन्द्र सिंह गिल ने डीएपी खाद के मामले में प्रशासन को चेतावनी दी है। पूर्व उपाध्यक्ष भूपेन्द्र सिंह गिल ने बताया कि अनुपगढ़ क्षेत्र में किसानों को पर्याप्त मात्रा में डीएपी खाद नहीं मिल रही है।

जिला अस्पताल में की जायेगी 150 अतिरिक्त बैड की व्यवस्था : विनोद कुमार

हनुमानगढ़, (कास)। जिला अस्पताल में 150 अतिरिक्त बैड की व्यवस्था शीघ्र ही की जायेगी।

हनुमानगढ़ विधायक चौ. विनोद कुमार ने शुक्रवार को इस बाबत मेडिकल कॉलेज के नोडल अधिकारी डॉ. अभिषेक क्वात्रा से बात कर टाउन जिला अस्पताल की सीपीआर शीघ्र तैयार करने के निर्देश दिए। विधायक चौ. विनोद कुमार ने बताया कि चिकित्सा शिक्षा के प्रमुख शासन सचिव वैभव गालरिया पिछले दिनों हनुमानगढ़ आए थे तो उन्होंने जिला चिकित्सालय के टीबी क्लीनिक को तोड़कर इस स्थान पर नई आपातकाल यूनिट एवं 30 बैड का वार्ड बनाने, एमसीएच भवन के ऊपर 50 बैड का वार्ड बनाने और पुराने चिकित्सालय में वार्डों के ऊपर 70 बैड का वार्ड बनाए जाने के निर्देश दिए थे। इस प्रकार कुल 150 बैड जिला अस्पताल में और बढ़ाए जायेंगे। चौ. विनोद कुमार ने बताया कि मेडिकल कॉलेज के नोडल अधिकारी



हनुमानगढ़ विधायक चौधरी विनोद कुमार ने जिला अस्पताल में बैड की व्यवस्था बढ़ाने को लेकर बैठक ली।

डॉ. अभिषेक क्वात्रा ने जल्द ही हनुमानगढ़ आकर जिला अस्पताल के 150 बैड बढ़ाए जाने को लेकर ड्राइंग तैयार करेगी। इसका कार्य भी जल्द ही

शुरू किया जायेगा। विधायक ने कहा कि हमने पहले से ही आमजन को कहा था कि मेडिकल कॉलेज आने के बावजूद टाउन हॉस्पिटल का और

एक्सटेंशन किया जायेगा, ना कि उसे हटाया जायेगा। लिहाजा जिला अस्पताल में बैड बढ़ाने का कार्य शीघ्र ही शुरू किया जायेगा।

■ हनुमानगढ़ विधायक चौ. विनोद कुमार ने मेडिकल कॉलेज के नोडल अधिकारी से की चर्चा

विधायक ने बताया कि हनुमानगढ़ जंक्शन में मुख्यमंत्री बजट घोषणा में 105 करोड़ रुपये स्वीकृत किये गये हैं। वैभव गालरिया ने इस अस्पताल में एक अतिरिक्त फ्लोर की स्वीकृति देकर बड़ी सौगत जिले को दी है। इसकी भी शीघ्र ही सीपीआर बनाए जाने के निर्देश दिए गए हैं। विधायक निवास पर बैठक के दौरान विधायक के अलावा मेडिकल ज्यूरिस्ट डॉ. शंकर सोनी, पूज्य सिंधी पंचायत के अध्यक्ष खजानचंद्र, डॉ. मिहडा आदि मौजूद रहे। चौधरी विनोद कुमार ने कहा कि वे निरन्तर टाउन राजकीय चिकित्सालय में सुविधाओं के विस्तार के लिए गंभीर हैं।

विद्यार्थियों को ओजोन परत के महत्व के बारे में जानकारी दी

श्रीगंगानगर, (कास)। एल आई सी चहल चौक के सामने स्थित सरस्वती पब्लिक सीनियर सैकण्डरी स्कूल में विश्व ओजोन दिवस पर कार्यक्रम का आयोजन किया गया।

विद्यालय प्राचार्य अमन मिंगलानी ने बताया कि ओजोन दिवस के उपलक्ष्य में शुक्रवार दिनांक 16 सितंबर को विद्यालय प्रांगण में ओजोन दिवस मनाया गया। इसके अंतर्गत विद्यालय के डायरेक्टर राजेंद्र लोहिया ने विद्यालय के विद्यार्थियों को ओजोन परत के महत्व के बारे में जानकारी देते हुए कहा कि पर्यावरण संरक्षण व बढ़ते प्रदूषण को रोकने के लिए हमें पहल करनी चाहिए। उन्होंने अधिक से अधिक वृक्षारोपण का संकल्प लेने की बात कही इसके उपरिक्त विद्यालय के विद्यार्थियों द्वारा 'घर-घर पौधा अभियान' के तहत घर घर जाकर मेडिसिनल प्लांट्स का वितरण करते हुए ओजोन परत को बचाने का संदेश दिया गया। विद्यालय की प्रधानाचार्या श्रीमती अमनदीप मिंगलानी मुखिया द्वारा विद्यार्थियों को इस अवसर पर विशेष रूप से वातावरण



श्रीगंगानगर में सरस्वती पब्लिक सीनियर सैकण्डरी स्कूल में विश्व ओजोन दिवस पर आयुर्वेदिक पौधों का वितरण किया।

के साथ जुड़े रहने के लिए संदेश दिया। पदमपुर उपखंड के गांव जलौकी के उन्होंने हर बच्चे को कम से कम एक राजकीय उच्च माध्यमिक विद्यालय में पौधा लगाने रस की साथ संभाल करने का संकल्प लेने की बात कही। वहीं गाँव में नरेश से बचने के उपाय बताते हुए नरेशमकुल जीवन जीने के अंतर्गत जनजागृति कार्यशाला का आह्वान किया।